

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான் நாமத்தினால் உங்கள் யாவருக்கும் எங்களின் உளங்கனிந்த புத்தாண்டு வாழ்த்துக்களைத் தெரிவித்துக் கொள்கிறோம்.

கடந்த ஆண்டிலே எல்லாவிதமான (அதிக வெப்பம், அதிக மழை) சூழ்நிலைகளிலும் தேவன் இவ்வளவாக வழி நடத்தியிருக்கிறார். அவருக்கே துதி கனம் மகிமையுண்டாவதாக. முக்கியமாக வெள்ளத்திலே பாதிக்கப்பட்ட மக்களில் நீங்களும் ஒருவராக இருந்தால் எங்களின் ஆத்மாத்மீகமான ஜெபங்கள் என்றென்றும் உங்களுக்கு உண்டு. உங்களின் வாழ்வு மீண்டும் கட்டப்பட ஜெபிக்கிறோம். 2016-ல் உங்களின் வாழ்வில் ஒரு புத்துணர்ச்சி பெற வாழ்த்துகிறோம். விசுவாச மக்களாகிய உங்களுக்கு இந்த மாதம் மற்றும் வருடத்திற்கான வாக்குத்தத்தங்களை இப்பத்திரிகையின் வாயிலாக அனுப்பியுள்ளோம். வார்த்தையின் வடிவாக இருக்கிற நம் ஆண்டவர் தாமே உங்களுக்கு பெலனையும் ஆறுதலையும் தந்தருளுவாராக.

“சகலவிதமான ஆறுதலின் தேவனுமாயிருக்கிற தேவன்” (II கொரி 1:3) நம் தேவன் இந்த புதிய ஆண்டின் துவக்கமும் முடிவுமாக தேவன் இருந்து வழி நடத்தட்டும்.

‘வருஷத்தை (2016) உம்முடைய நன்மையால் முடிசூட்டுகிறீர்’ (சங்.65:11) இந்த ஊழியத்திற்காக ஜெபியுங்கள். உங்களால் இயன்றளவு ஊழியங்களைச் (நற்செய்திகளை கூறுதல், ஜெபம், வேதவாசிப்பு etc) செய்து தேவ ராஜ்ஜியத்திற்கு உங்களை தகுதிப்படுத்திக் கொள்ளுங்கள். ஆவியானவர் தாமே உங்களோடு இடைபடுவாராக. மீள இப்பகுதியில் உங்களைச் சந்திக்கும் வரை உங்கள் யாவருக்காகவும் ஜெபிப்போம் ; ஜெபியுங்கள்.

இப்படிக்கு,

*"Wish you a Very Happy
New Year"*

- 2016 -

கிறிஸ்துவின் பணியில்
உங்களின் அன்பு சகோதரி,

Sarah Vimal

(சாரா விமல்)



“உனக்கு பனியைப் போலிருக்கிற தேவன்”

“நான் இஸ்ரவேலுக்குப் பனியைப்போல இருப்பேன்
லீலிப் புஷ்பத்தைப் போல் மலருவான்
லீபனோனைப்போல வேருன்றி நிற்பான்.” (ஓசியா 14:5)

எனக்கருமையான சகோதர! சகோதரிகளே! உங்கள் யாவருக்கும் ஊழியரும், ஊழியர்காரக் குடும்பத்தினரும் புத்தாண்டு நல்வாழ்த்துக்களை தெரிவித்துக் கொள்கிறோம். இந்த ஆண்டில் சகலவிதமான ஆசீர்வாதமும், நன்மைகளும் பெறுவீர்களாக. கர்த்தர் தாமே உங்களை ஆசீர்வதிப்பாராக !

இவ்வாண்டுக்கான வாக்குத்தத்த வசனமான மேற்குறிப்பிட்ட ஓசியா 14:5 -னை உரிமை பாராட்டி கொள்வோமாக. அதற்கான செய்தியை காண்போமாக. தேவன் வாக்குத்தத்தமாக கூறின வசனத்தில் நான் இஸ்ரவேலுக்கு பனியைப் போல் இருப்பேன். பனியினுடைய இரகசியமும் லீலிப் புஷ்பத்தை பற்றினதான காரியத்தையும் லீபனோனை சம்பந்தப்படுத்தியதை குறித்து பார்ப்போமாக. இஸ்ரவேலுக்கு பனியைப்போல என்று கூறும்பொழுது ஜனத்தை குறிக்கக்கூடியதாக இருக்கிறது. இவ்வாண்டிலே என்னையும் உங்களையும் குறித்து கூறும்பொழுது, தேவன் நமக்கு பனியைப்போல இருக்கிறாராம். அதினால் நமக்கு என்ன பயன். நமக்குரிய மேன்மை என்ன ? இவைகளை குறித்து தனித்தனியாக காண்போமாக.

பனி

தேவன் இஸ்ரவேலுக்கு பனியைப் போல இருப்பேன் என்கின்ற உறுதிமொழியை கொடுத்தவர் ஆதியாகமம் 27:28படி தேவன் உனக்கு வானத்துப் பனியையும், பூமியின் கொழுமையையும் கொடுத்து மிகுந்த தானியத்தையும் திராட்சரசத்தையும் தந்தருள்வாராக. வாக்குத்தத்தத்தின்படி எகிப்து தேசத்தில் இருந்து புறப்பட்டு வந்த

இஸ்ரவேல் மக்களுக்கு விடியற்காலத்தில் பானையத்தை சுற்றி பணிப்பெய்யும்படி செய்தார். அப்பணி நீங்கினவுடனே வனாந்திரத்தின் மீதெங்கும் உருட்சியான ஒரு சிறிய வஸ்து உறைந்த பனிகட்டி பொடியத்தனாய் தரையின் மேல் கிடந்தது (யாத். 16:13,14) இவ்விதமாய் இஸ்ரவேல் ஜனங்களுக்கு ஆகாரத்தை வானத்தின் மன்னாவை கொண்டு போஷித்தார். அதுமாத்திரமல்ல எர்மோன்மேலும், சீயோன்மேலும் வந்திறங்கும் பனிக்கு ஒப்பாக அவர்களுக்கு ஆசீர்வாதத்தையும் ஜீவனையும் கட்டளையிட்டார் (சங்.133:3). மேலும் கர்த்தருடைய பிள்ளைகள் மனுஷன் உதவி செய்வான் என்று காத்திராமல் நேரடியாக கர்த்தரிடத்திலிருந்து ஆசீர்வாதத்தை பெற்றவர்களாக ஜனங்கள் மத்தியிலே அவர்கள் சுபிட்சமாய், இருப்பார்கள் என்பதால் (மீகா.5:7) 'கர்த்தரால் வருகிற பனியைப்போலவும்' என்று குறிப்பிடப்படுகிறது. அதோடல்லாமல் இஸ்ரவேல் ஜனங்களுக்கு பிறக்கும் குழந்தைகள் அழகுள்ளவர்களாக பிறப்பார்கள் என்பதை சங்.110:3-ம் வசனத்தின்படி "விடியற்கால பனிக்கு சமானமாய் உம்முடைய யௌவன ஜனம் உமக்கு பிறக்கும்." இஸ்ரவேல் ஜனங்களை தேவன் நேசித்ததுபோல இந்நாளில் நம்மையும் தேவன் நேசிக்கிறார். இந்த 2016ஆம் ஆண்டு 'பனியைப் போல இருப்பேன்' இதற்கு மற்றும் ஒரு ஆவிக்குரிய கருத்து என்னவென்றால், பனித்துளிகள் புல்லின்மீது இருக்கும் பொழுதும் இலைகளின் மீது இருக்கும்பொழுதும் பனி அழகாக இருந்ததா ? அல்லது இலைகள் அழகாக இருந்ததா ? என பிரித்து பாராமல் அழகை எப்படி நாம் இரசிக்கிறோமோ அப்படியே நம்மை காண்கிறவர்கள் தேவனுடைய மகிமையை நம்மிடத்தில் காண்பிக்க விரும்புகிறார். பனி எப்படி சுத்தமாயும் பனிங்குப்போல தெளிவுள்ளதாயும் இருக்கிறதோ அதற்கு ஒப்பாக நம்மையும் பரிசுத்தத்தோடும் தெளிந்த புத்தியுடையவர்களாய் நம்மை நடத்துவார் என்று அர்த்தமாகிறது. மேலும் மூன்றாவதாக உபா. 32:2படியாக மழையானது இளம்பயிரின் மேல் பொழிவது போல் என் உபதேசம் பொழியும். பனித்துளிகள் புல்லின்மேல் இறங்குவது போல என் வசனமும் இறங்கும். அதாவது கர்த்தர் தம் பிள்ளைகளை வசனத்தை கொண்டு போதித்து நடத்துவார். பனித்துளியானது மிக தெளிவாகவும் சுத்தமான தண்ணீராக பருகுவதற்கு ஏதுவாக இருப்பது போன்று தேவனுடைய வார்த்தைகளும் செயல்பாடுகளும் தெளிவுள்ளதாக இருந்து தெளிவுள்ள பிள்ளைகளாக நடத்துவதோடு நம்முடைய தாகத்தையும் தீர்க்கக் கூடியவராய் இருப்பார்.

லீலிப் புஷ்பம்

வேதாகமத்தில் தேவனைப்பற்றியும், விசுவாசியைப் பற்றியும் குறிப்பிடும்பொழுது, சாரோனின் ரோஜாவையும் பள்ளதாக்குகளின் லீலிப் புஷ்பத்தையும் குறிப்பிட்டு பேசுகிறார். இங்கு இஸ்ரவேலைப்பற்றி குறிப்பிடும் பொழுது லீலிப் புஷ்பம்போல மலருவான் அதுவும் முட்களுக்குள் மலருகிற லீலிப் புஷ்பத்தை குறிப்பிடுவதின் நோக்கம் குணப்படாத ஜனங்களுக்கு மத்தியிலே பொல்லாத இப்பிரபஞ்சத்துக்குள்ளே நீ நிமிர்ந்து மலர்ந்து காட்சியளிப்பாய் என்பதின் கருத்து அநேகருக்கு நீ வாசனைவுடையவனாய், வாசனையுடையவனாய் காணப்படுவாய். உன் வாசனை பரப்பி வீசும். அதாவது நீ அநேகரால் கவரப்படவும் தேவனை மகிமைப்படுத்தக் கூடியவனாய் இருப்பாய் என்று வேதம் சொல்லுகிறது. தேவன் உன்னை மேன்மைப்படுத்த சித்தம் கொண்டிருக்கிறார்.

லீபனோனைப்போல

லீபனோனையும் சேனீர் எர்மோன் கொடுமுடிகளை குறிப்பிடுகிறது. உயர்ந்த மலைப்பகுதிகளை குறிப்பிடுவதாய் இருக்கிறது. அவைகளிலே ஆவிக்குரிய அர்த்தங்கள் உண்டு. ‘லீபனோன்’ என்பது “வெண்மையான மலை” என்பதாகும். அதாவது பரிசுத்தம் அல்லது நீதியை குறிக்கிறது. இங்கு வாக்குத்தத்தமாய் குறிப்பிடப்பட்ட வசனத்தில் லீபனோனைப் போல் வேரூன்றி நிற்பான் என்று குறிப்பிடப்படுகிறது. லீபனோனானது ‘வெண்மையான மலை’ என்று குறிப்பிடப் பட்டிருப்பதினால் எது வேரூன்றி நிற்கிறது. அந்த மலையில் அதிகமாக காணப்படுகின்ற கேதுரு மரங்கள் வேரூன்றி உயரமாய் நிற்கிறது போல, கர்த்தருடைய பிள்ளைகளை பரிசுத்தத்திலும் நீதியிலும் வேரூன்றி நிற்கச் செய்வார். லீபனோனின் மரங்கள் தேவனுடைய ஆலய பனிமுட்டுகளுக்காக சாலமோனால் கொண்டுவரப்பட்டது (1 இரா.5:6). அதுபோன்று கர்த்தருடைய ஜனங்கள் தேவனுக்கு பிரயோஜனமாக இருப்பார்கள். ஏசாயா 60:13-படி லீபனோனின் மகிமையை அதிலுள்ள விருட்சங்களும் உன்னிடத்திற்கு கொண்டு வரப்படும் என்பதுபோல கர்த்தருடைய மகிமை கர்த்தருடைய ஜனங்களிடத்தில் வெளிப்படும். அந்த மலையில் காணப்பட்ட கேதுரு மரங்களை போல உறுதிக்கும் உயரத்திற்கும் ஜனங்கள் ஒப்பிடப்படுகிறார்கள். எனவே கன்மலையாகிய (வெண்மையான மலை) கிறிஸ்துவுக்குள் வேரூன்றி நிலை நிற்பார்கள் என்பதை எபேசியர் 3:17படி உறுதிப்படுத்துகிறது.

‘பனி’, ‘லீலிப் புஷ்பம் மலருதல்’, ‘லீபனோனைப் போல’, ‘கேதுருவை போல வேருன்றி நிற்பான்’ என்கிற வார்த்தைகள் எல்லாம் ஆவிக்குரிய வளர்ச்சியை குறிப்பிடக்கூடியதாயிருக்கிறது. பனியினால் பூமி நனைந்திருக்கிறது போல, அதினால் உண்டாகும் செழுமையும், குளுமையும் பார்ப்பதற்கு அழகுள்ளதாயும் இருப்பதுபோல நீங்கள் கர்த்தருடைய பார்வைக்கு அழகுள்ளவர்களாகவும் இருப்பீர்கள். லீலிப் புஷ்பத்தை போல மலர்ந்து உங்கள் வாசனை பரப்பி வீசும். உங்களுடைய புகழ் மக்களுக்கு எட்டும். உங்களை காண்போர் நிச்சயமாக தேவன் உங்களோடு இருக்கிறார் என்று சொல்லுவார்கள். லீபனோனில் உள்ள கேதுரு மரங்களை போல நீங்கள் நிமிர்ந்து நிற்பீர்கள். நீங்கள் கர்த்தருடைய ஜனம் என்றும் கர்த்தர் உங்கள் தேவன் என்றும் மற்றவர்களால் சாட்சி பெறுவீர்கள்.

எனக்கருமையான சகோதர ! சகோதரிகளே ! இவ்வாண்டின் வாக்குத்தத்தத்தின்படியாக நமக்கு தேவன் பனியைப்போல் இருந்து நம்மை லீபனோனில் உள்ள கேதுரு மரத்தைபோல வேருன்றி நிலைநிற்கும்படி செய்வார். தேவனுடைய வாசனை நம்மை சுற்றியுள்ள இடங்களிலெல்லாம் நம்மை கொண்டு பரம்பி வீசச் செய்வார். கர்த்தர் நம்மை மேன்மைபடுத்த சித்தம் கொண்டுள்ளார். இந்த புத்தாண்டில் நாம் என்ன செய்ய தீர்மானிக்கிறோம். சிந்தியுங்கள் தீர்மானியுங்கள் கர்த்தர்தாமே உங்களை ஆசீர்வதித்து பெலப்படுத்துவராக. ஆமேன் !

2016

2016-ம் ஆண்டிற்கான வாக்குத்தத்தம்

“நான் இஸ்ரவேலுக்கு பனியைப் போலிருப்பேன்.
அவன் லீலிப் புஷ்பத்தைப் போல் மலருவான்.
லீபனோனைப் போல் வேருன்றி நிற்பான்.”

(ஓசியா. 14:5)

(99% நிறைவேற்றப்பட்டது)

இந்தியாவைக் குறித்து

✱ 1. விஞ்ஞான முன்னேற்றம் முக்கியமாக விண்கோள்கள், தானியங்கி ஆளில்லா விமானம், ராடார் மற்றும் கப்பல்துறை போன்ற கருவிகளின் நவீன கண்டுபிடிப்பினால் உலகத்தின் ஈர்ப்பை கவரும் என்று கூறப்பட்ட தேவ வெளிப்பாட்டின் படியாக -

IRNSS ID என்ற சாட்டிலைட் (Satellite) மார்ச்-28-ல் Sriharikota-விலிருந்து வெற்றிகரமாக விண்ணில் செலுத்தப்பட்டது.

✱ 2. தீவிரவாத இயக்கத்திற்கு இளைய தலைமுறைகள் பலியாகும் ஆள்சேர்ப்பு நடவடிக்கை மறைமுகமாக செயல்படும் காலம் என்று கூறப்பட்ட தீர்க்கதரிசனத்தின் படி -

இந்திய பெண் ஒருவர் மற்றும் சல்மான் மொய்னுதீன் என்பவர் செப்டம்பர் மாதம் ஹைதராபாத்தில் தீவிரவாத இயக்கத்தில் சேர்ந்ததற்காக கைது செய்யப்பட்டனர்.

இளைய தலைமுறையால் பீஹார் சிவில் கோர்ட்டில் (Bihar Civil Court) குண்டு வைக்கப்பட்டு இருவர் பலியாகினர்.

✱ 3. அதிநவீன ரக போர்கப்பல் மற்றும் நீர்மூழ்கி கப்பல்கள் தயாரிக்கப்படும் என்ற வெளிப்பாட்டின்படி -

ஜனவரி 2015 இந்தியாவில் முதன் முதலில் நியூக்ளியர் நீர்மூழ்கி கப்பல் (Nuclear Submarine) தயாரிக்கப்பட்டது.

✱ 4. ஆன்மீகத்திற்கு பின்னாக கருந்திரை தொங்குகிறதை காண்கிறேன், ஆன்மீகத்தை கோபமாக கொண்டு துன்மார்க்கம் பெருகும் என்று கூறப்பட்டபடி -

மும்பையை சேர்ந்த பெண்சாமி பக்தர்களுடன் ஆபாச நடனமாடி மேலும் ஏழு பேரின் தற்கொலைக்கு காரணமாக இருந்துள்ளார்.

இருபத்தோரு கிறிஸ்தவர்களின் இரத்தம் லிபியாவில் தீவரவாதிகளால் கழுத்தறுப்பட்டு கடலில் கலக்கப்பட்டதை T.V. செய்தியிலும், செய்திதாளிலும் கண்டும் படித்தும் இருப்பீர்கள்.

✱ 5. பங்களாதேஷ், கொல்கத்தா பகுதிகள் இயற்கையின் சீற்றங்களால் பாதிக்கப்படும் என்ற வெளிப்பாட்டின்படி -

பங்களாதேஷ் பகுதியில் ஏற்றப்பட்ட வெள்ளத்தால் ஆயிரக்கணக்கான மக்கள் வீடுகளை இழந்து இயற்கை சீற்றத்தால் பாதிக்கப்பட்டனர்.

தமிழ் நாட்டைக் குறித்து

✱ 6. Street Food, Junk Food போன்ற பதப்பட்ட ஆகாரங்களினால் உடல்நல கேடுகள் உண்டாகும் என்று கூறினபடி -

டெல்லி, உத்தரகாண்ட், காவ்ம்ரை அடுத்து தமிழகத்திலும் ஜன் மாதத்தில் மேகி நூடுல்சுக்கு முதலமைச்சர் ஜெயலலிதா தடை விதித்தார்.

✘ 7. இப்போதுள்ள ஆட்சியில் “மறுமலர்ச்சி” உண்டாகும்

மே மாதத்தில் இப்போதுள்ள ஆட்சியில் மறுமலர்ச்சி உண்டானது. சொத்து குவிப்பு வழக்கில் முதலமைச்சர் ஜெயலலிதா விடுதலை செய்யப்பட்டார்.

✘ 8. கள்ளச்சாராயம், போதை மருந்துகளால் பாதிக்கப்படுபவர்கள் கூடுதலாக இருக்கும் என்று கூறப்பட்டதின்படி.

கோவையில் மதுபோதையில் பள்ளிச் சிறுமி விழுந்து கிடந்ததையடுத்து, திருவண்ணாமலையில் சிறுவனுக்கு மதுபானம் கொடுத்து குடிக்கச் செய்த சம்பவத்தை செய்திதாள்களில் கண்டும் கேட்டும் இருப்பீர்கள்.

உலகத்தைக் குறித்து

✘ 9. மன்னர் ஆட்சிகள் உள்ள இடங்களில் புரட்சியும் போராட்டமும் உண்டாகும் என்ற வெளிப்பாட்டின்படி -

மார்ச் மாதத்தில் ஏமன் பகுதியில் கலவரத்தால் பலர் உயிரிழந்தனர்.

✘ 10. ISIS தீவிரவாத இயக்கம் ஈராக்கையும், சிரியாவையும் மையமாகக் கொண்டு செயல்பட முனையும், விழிப்பு தேவை என்று தேவன் வெளிப்படுத்தினதின்படி -

ISIS தீவிரவாத இயக்கமானது ஜனவரியில் ஈராக்கை தாக்கியது மேலும் பிப்ரவரி மாதத்தில் சிரியாவை தாக்கியது.

✘ 11. யோவான்.16:2-ன்படி “உங்களை கொலை செய்கிறவன், தான் தேவனுக்கு தொண்டு செய்கிறவனென்று நினைக்கும் காலம் வரும்” என இயேசு சென்னதை உங்களுக்கு நினைவு படுத்துகிற காலம் இதுவே என்று கூறப்பட்டபடி -

பிப்ரவரி மாதத்தில் ISIS தீவிரவாத இயக்கம் 21 எகிப்திய கிறிஸ்தவர்களை லிபியாவில் கொன்றதை செய்திகளில் கேட்டிருப்பீர்கள்.

✘ 12. இலங்கை அரசியலில் மாற்றத்தை காணலாம் என்று கூறியதின்படி, 62,17,162 வாக்குகளை பெற்று மைத்திரிபால சிரிசேனா புதிய ஜனாதிபதியாக வெற்றி பெற்று இலங்கை அரசியலில் மாற்றம் ஏற்பட்டது.

✘ 13. அயர்லாந்து, நார்வே, ஐரோப்பா போன்ற நாடுகளில் பனிபொழிவும் கடல் தண்ணீர் கூடுதலாகி சேதாரமும் அன்றாட வாழ்வில் பாதிக்கப்படும்.

ஜனவரி மாதம் அயர்லாந்து (North Ireland) மிகுந்த பனிபொழிவால் பாதிக்கப்பட்டது. ஐரோப்பா பிப்ரவரியிலும், நார்வே மார்ச் மாதத்திலும் பனிப்பொழிவால் பாதிக்கப்பட்டு சேதாரத்துக்குள்ளானது.

✘ 14. இயற்கையை எதிர்க்கும் போராட்டம் மனிதனுக்கு கூடுதலாக இருக்கும். வான்வழி, கடல்வழி பயணங்கள் அடிக்கடி தடைப்படும். காணாமல் போகும் நிலையும் உண்டாகும் என்ற வெளிப்பாட்டின்படி -

ஜனவரியில் ஏற்பட்ட அதிகமான பனிபொழிவால் ஆயிரக்கணக்கான விமானங்கள் தடைப்பட்டது.

மேலும் தமிழகம் மற்றும் பாக் நீர்ச்சந்தி பகுதிகளில் கண்காணிப்பு பணியில் ஈடுபட்டிருந்த “டோர்னியர் விமானம்” மாயமானதை TV செய்தியில் கேட்டிருப்பீர்கள்.

✘ 15. மீள ஒரு சுனாமி போன்ற பேரலைகள் எழும்பி சேதாரம் உண்டாகும் என்ற வெளிப்பாட்டின்படி -

பல்கேரியா பகுதி பேரலைகளால் பாதிப்புக்குள்ளானது மற்றும் பொலிவியா (Bolivia) பகுதியும் வெள்ளத்தால் பாதிக்கப்பட்டது.

✘ 16. வானங்களில் அடையாளமும் அற்புத காட்சிகளும் இயற்கையினால் உண்டாகும், கனமழையும் அமில மழை பெய்யும் காரியத்தை கேள்விப்படுவீர்கள் என்று கூறியதின்படி -

சீனாவில் மூன்று சூரியன் வானத்தில் தோன்றியது.

சீனா மற்றும் ஆஸ்திரேலியா பகுதியில் கல்மழை பெய்தது.

ஆகஸ்டு மாதத்தில் சீனாவில் அமில மழை பெய்ததை கேள்விப்பட்டிருப்பீர்கள்.

கிறிஸ்தவ சபைகளைக் குறித்து

✘ 17. தெரிந்து கொள்ளப்பட்டவர்களும், வஞ்சிக்கப்படுவார்கள் என்ற கூறியதின்படி,

ஜன் மாதம் மேற்கு வங்காளத்தில் 100 கிறிஸ்தவர்கள் வஞ்சிக்கப்பட்டு இந்துக்களாக மாற்றப்பட்டுள்ளனர்.

✘ 18. கர்த்தருடைய பிள்ளைகளுக்கு சோதனைகள் ஏற்படும் காலத்தின் துவக்கம்.

டெல்லியில் உள்ள கிறிஸ்தவ தேவாலயம் தாக்கப்பட்டது. அந்நிய கிறிஸ்துவ குழு விசுவாசிகளையும், போதகர்களையும் ஆலயத்தில் தாக்கியுள்ளது.

ISIS இயக்கம் பல கிறிஸ்தவர்களை கொன்றது பாகிஸ்தான் தேவலாயமும் தாக்கப்பட்டது குறிப்பிடத்தக்கது.

✘ 19. சாத்தான் ஜனங்களிடையே நுழைந்து லோத்துகாலம் போலவும் / சோதோமின் அக்கிரமம் போலவும் செயல்படுத்துவான் என்ற தேவ வெளிப்பாட்டின்படி -

பத்மா ஐயர் என்ற பெண் தனது 36 வயது மகனுக்கு ஒரு (Homosexual) மணமகனை தேடி அளித்த விளம்பரத்தை செய்திதாளில் கண்டிருப்பீர்கள்.

பொது குறிப்பு

✘ 20. எரிமலைகளின் சீற்றமும் நீர் சேதாரமும் தொடர்ந்து இருக்கும்.

ஜப்பானில் எரிமலைகள் பயங்கரமாக வெடித்தது. பிப்ரவரி 20-ன் செய்திப்படி ஆஸ்திரேலியா புயலினால் மிகவும் பாதிக்கப்பட்டது.

✘ 21. தற்கொலைகள் / விவாகரத்து என்பது தனிமனிதன் உரிமை என்று போராடி ஜீவனையும் வாழ்க்கையையும் இழப்பவர்கள் அதிகமாவார்கள் என்று கூறப்பட்டதின்படி -

பஞ்சாப்பை சேர்ந்த ஒரு விவசாயி தன் விவசாயத்தில் பலன் இல்லாததினால் தற்கொலை.

கடப்பாவை சேர்ந்த இரண்டு கல்லூரி மாணவிகள் மன அழுத்தத்தின் காரணமாக தற்கொலை.

✱ 22. போலியான வாழ்விற்கு பலியாகும் அநேக வாலிபர்களை காணலாம் என்று கூறியதின்படி : கூர்காணை சேர்ந்த வாலிப பெண்கள் Pub எதிரில் குடித்துவிட்டு சண்டை.

ஐதராபாத்தில் அநேகர் பிறந்த நாளையும் திருமண நாளையும் Pub-ல் கொண்டாடுகிறார்கள் என்று T.V. செய்திகளில் கேட்டிருப்பீர்கள்.

✱ 23. ஜெர்மனியில் வேலையில்லாத மக்களின் போராட்டம் உண்டாகும்.

ஜெர்மனியை சேர்ந்த Antonia Aldehula என்ற பெண் 5 ஆண்டிற்கு மேல் வேலையில்லாமல் பாதிக்கப்பட்டுள்ளார் மற்றும் ஜெர்மனி மக்கள் வேலையில்லாத காரணத்தால் போராட்டத்தில் ஈடுபட்டனர்.

✱ 24. ஆஸ்திரேலியா, கனடா, அமெரிக்கா, இங்கிலாந்து, இந்தியா (பஞ்சாப்), ரஷ்யா போன்ற நாடுகளில் உள்ள விளை நிலங்களிலும் காலியிடங்களிலும் விவரம் புரியாத அடையாளங்கள் பதியப்பட்டிருக்கும் என்ற வெளிப்பாட்டின்படி -

மே மாதம் இங்கிலாந்தை சேர்ந்த Mariborough, Wiltshire உள்ள விளை நிலங்களில் விவரம் புரியாத அடையாளம் பதிக்கப்பட்டது.

✱ 4. கடற்கரை ஓரப்பகுதிகளில் கடல்நீர் நுழையும் ஆபத்துண்டு என்ற தேவ வெளிப்பாட்டின்படி

கன்னியாகுமரி மாவட்டத்தில் கடல்சீற்றத்தால் 8க்கும் மேற்பட்ட கிராமங்களில் கடல்நீர் நுழைந்து பல வீடுகள் பாதிக்கப்பட்டது.

✱ 9. போலி மருந்துகளினால் ஜனங்களுக்கு பாதிப்பு ஏற்படும். கவனம் தேவை என்று கூறப்பட்ட தேவ வெளிப்பாட்டின் படியாக -

இணைய வழியாக போலி மற்றும் காலாவதியான மருந்துகள் பழக்கத்தில் வந்ததையும்,

கோதாவரி மாவட்டத்தில் மருந்து கடையில் 45 வகையான போலி மருந்துகள் அதிகாரிகளால் பிடிக்கப்பட்டதை TV செய்திகளில் கேட்டிருப்பீர்கள்.

✱ 2. மாந்திரீகம் / பரிகாரம் போன்ற காரியங்களை நம்பி மோசம் போகும் மக்கள் (பெண்கள்) நிறையபேர் உண்டு. (தமிழ்நாட்டில் மட்டுமல்ல இந்தியாவில் ஏராளம் உண்டு) என்று கூறப்பட்ட தீர்க்கதரிசனத்தின்படி -

ஆந்திராவில் உள்ள அங்கன்வாடி கிராமத்தில் 4 வயது சிறுவன் திருமல ராவில் ஐட்டல் கொடுக்கப்பட்டதைப்பற்றி,

மதுரையில் கிராணைட் குவாரியில் பி.ஆர்.பி நிறுவனத்தினர் நரபலி கொடுத்ததையும் T.V. செய்திகளில் கண்டிருப்பீர்கள்.

✱ சீதோஷ்ண நிலைகளை கணக்கிட இயலாதபடி, காலத்திற்கு ஏற்ப இயற்கை நிலை காணப்பட்டது என்ற வெளிப்பாட்டின்படியாக

செப்டம்பர் மாதம் 10-ஆம் தேதியில் ஐப்பானில் 1050 நகரம் மழை வெள்ளத்தால் பாதிக்கப்பட்டது.

டிசம்பர் மாதத்தில் சென்னை கனமழை, வெள்ளத்தால் பாதிக்கப்பட்டது.

டிசம்பர் மாதத்தில் இங்கிலாந்து மற்றும் ஸ்காட்லாந்து மழை வெள்ளத்தால் பாதிக்கப்பட்டது.

2016-ம் ஆண்டிற்கான தீர்க்கதரிசனம்

தேவனுக்கே மகிமை

தீர்க்கதரிசனத்தைக் குறித்து

தேவனுடைய பார்வையில் யாவரும் அவரால் உருவாக்கப்பட்ட மானிடர்கள், அனைவரும் ஒப்புக்கொள்ளுகிறபடி தேவன் ஒருவரே, நாம் எல்லாரும் அவருடைய பிள்ளைகள், உலகில் நடைபெற இருப்பதை அறிகிற தேவன், தம்முடைய தீர்க்கதரிசிகளுக்கு வெளிப்படுத்தாமல் ஒரு காரியத்தையும் செய்யார் (ஆமோஸ் 3:7) விழிப்புணர்வு அடையும் படியாகவும், பாதுகாப்பு நடவடிக்கையை எடுக்க ஏதுவாக ஏற்றுக் கொள்ளவும் தீர்க்கதரிசனம் கூறப்படுகிறது. ஜாதி, மதபேதம் என்ற பிரிவினைக்கு இடமில்லை. கலகத்திற்கோ கலக்கத்திற்கோ இடம் இல்லாமல் தேவ பார்வையில் இருந்து கூறுகிறேன். இது கடைசிகாலம், வெளி 13:18 மற்றும் 17:9 என்கிற வசனத்தின்படி ஞானம் விளங்கும் தேவ வெளிப்பாட்டிற்கு கடந்து போவோமாக.

ஆசிரியர் : சாரா விமல்

இந்தியாவைக் குறித்து

1. நம் நாட்டு விஞ்ஞானிகள் நவீன தொழில் நுட்பத்தோடு விண்கோள் தகவல் தொடர்பு மையத்தை வானில் ஸ்தாபிக்க முயற்சிப்பார்கள்.
2. தொழிற்சாலைகள் தொடங்கவும், நம்நாட்டில் முதலீடு செய்ய கொடுக்கப்பட்ட அழைப்பினால் அந்நிய செலவாணி பெருகும்.
3. உலக நாடுகளிடையே இந்தியர்களுக்கான செல்வாக்கு பெருகும். இந்தியர்களின் திறமைகளை பயன்படுத்திக் கொள்வார்கள்.
4. வெளிப்படுத்தின விசேஷம் 12:12-ன்படி அவனுக்கு கொஞ்சகாலம்தான் உண்டென்று கலகமும் / கலக்கமும் உண்டாகும்.
5. நாட்டின் எல்லையோராங்களில் பதட்ட நிலைகள் அடிக்கடி ஏற்படும்.
6. நிலநடுக்கம், இயற்கையின் சீற்றமும், வெள்ள அபாயங்களும் வட மாநிலங்களில் ஏற்படும்.
7. ஏற்கனவே அனுப்பப்பட்ட ராக்கெட் மற்றும் அமெரிக்கா அனுப்பிய செவ்வாய் கிரக தகவல்களின் நிலைப்பாட்டினை அறிய புதிய விண்கோள் அனுப்ப இந்தியா முயற்சிக்கும்.
8. ISIS- நம்நாட்டின் முக்கிய நகரங்கள் மீது குறிவைக்கிறது. காஷ்மீர் /

டில்லி / மும்பை / கேரளாவை ஒட்டியுள்ள தமிழக பகுதியில் கவனம் தேவை.

9. எண்ணெய் சுத்திகரிப்பு நிலையங்கள் / ஏர்போர்ட் பகுதிகளில் பாதுகாப்பு தேவைப்படும்.
10. நம்நாட்டு விஞ்ஞானிகள் Electro Magnetic செயல்பாட்டினால் செலவின்றி தொடர் பயணத்திற்கான வாகன கண்டு பிடிப்புகளை அறிமுகப் படுத்துவார்கள்.
11. ஜனங்களிடையே அதிருப்தியும், பிரிவினையின் ஆவியின் செயல்பாடுகளினால் மத்திய அரசியலில் குழப்பம் ஏற்படும்.
12. நக்சலைட்களினிமித்தும் ஒரு பிரச்சினையை ஆந்திர மாநில அரசு சந்திக்க வேண்டிவரும்.
13. நாகலாந்திலும் மதப்பிரிவினைவாத எதிர்ப்புகள் எழும்பும்.
14. வடமாநிலங்களில் மாவோயிஸ்ட் (Maoist) மற்றும் தீவிரவாதிகளின் ஊடுறுவல் இருக்கும்.
15. வானமண்டலங்களிலும், பூமியில் உண்டாகும் புவிசர்ப்பு மாற்றங்களினாலும் உண்டாகும் சீதோஷ்ண நிலை மாற்றமும் அதினால் உண்டாகும் தோல், நுலையீரல் சம்பந்தமான வியாதிகள் வரும்.
16. புவி சர்ப்பு மாற்றத்தினாலும் வானில் ஏற்படும் திடீர் காற்றழுத்தத்தினாலும் விமான விபத்து ஏற்பட வாய்ப்புண்டு.
17. சீதோஷ்ண நிலைகளை கணிக்க இயலாத நிலை ஏற்படும். கூடுதலான வெப்பத்தின் தாக்கம் இருக்கும்.
18. உத்திரபிரதேசத்தில் அரசியல் மற்றும் மத சம்பந்தமான பிரச்சினைகள் உண்டாகும்.
19. குஜராத் மகாராஷ்டிரா மக்களிடையே ஒற்றுமையின்மையும், கலகங்களும் பிறக்கும். (பிரசங்கி 8:11-ன்படி மனுபுத்திரரின் இருதயம் பொல்லாப்பை செய்ய அவர்களுக்குள்ளே துணிகரம் கொண்டிருக்கிறது)
20. பனிப்பொழிவு மற்றும் பூமியின் அழுத்தத்தின் காரணமாக நேபாளம், இமாச்சல பிரதேச பகுதியில் நிலநடுக்கமும், நீர்சேதாரமும் உண்டாகும்.

தமிழ் நாட்டைக் குறித்து

1. தமிழ்நாட்டின் அரசியல் அமைப்பு, கட்டுப்பாடு, நிர்வாகம் பற்றினதானது

என மற்ற நாடுகளாலும், மாநிலங்களாலும் போற்றப்படும்.

2. சித்த வைத்தியத்தில் கொடிதான வியாதி (கேன்சர்)களை குணமாக்கத்தக்க மருந்து கண்டுபிடிப்பினால் அரசாங்கம் அதற்கு முக்கியத்துவம் கொடுக்கும்.
3. பொதுமக்களுக்கும் காவல் துறையினருக்கும் அதிருப்தி ஏற்படுவதோடு ஆங்காங்கு மக்கள் ஸ்டிரைக் செய்வார்கள்.
4. தீவிரவாத இயக்கத்தின் செயல்பாடுகள் தமிழகத்திலும் காணப்படும். துப்பாக்கி சூடும் நடைபெறும்.
5. மத நல்லிணக்கத்திற்கு குந்தம் விளைவிக்கும் வகையில் சில சம்பவங்கள் நடைபெறும்.
6. திறமையுள்ள அரசு என மத்திய அரசால் போற்றப்படும்.
7. இப்போதுள்ள அரசு தன்னாட்சியை தக்க வைத்துக் கொள்ளும். வலிமையான எதிர்கட்சியை காண்பது அரிது.

உலகத்தைக் குறித்து

1. அமெரிக்காவில் ஒரு பெரிய அரசியல் மாற்றத்தை எதிர்பார்க்கலாம். பெண்ணுக்கு உரிமை அளிக்கும் ஆண்டாகும். அதிபதி / உதவி அதிபதி பதவிகள் வகிப்பார்கள்.
2. பனிப்புயல் Canada / Europe / Russia பகுதியில் கூடுதலாக இருக்கும். இந்தியாவின் வடமாநிலங்களில் இருக்கும்.
3. மழை மற்றும் சூறாவளி காற்றினால் Florida, கலிப்போர்னியா, மெக்சிகோ, ஆஸ்திரேலியா மற்றும் அதன் அருகாமையில் உள்ள தீவுகள் பாதிக்கப்படும்.
4. கடல்நீர் மட்டம் உயரும். சில இடங்களில் கடல்நீர் உள்வாங்கும். இதனால் கடற்கரை ஒட்டிய பகுதியில் சேதாரம் காணப்படும். குறிப்பாக நெதர்லாந்து, ஐரோப்பா பகுதிகளாக இருக்கும்.
5. எரிவாயு (கேஸ்) எடுத்து செல்லும் குழாய் பூமியின் அழுத்தத்தினால் வெடிப்பு ஏற்பட்டு அமெரிக்கா / ஐப்பான் போன்ற நாடுகளின் ஒரு சில இடங்களில் சேதாரம் ஏற்படும்.
6. கூடுதலான வெப்பம் உண்டாகும்.
7. எரிமலை சீற்றம் ஹவாய்/ஐப்பான்/இந்தோனேஷியா நாடுகளின் சில தீவுகளில் உண்டாகும்.
8. வானமண்டலங்களில் ஏற்படும் காற்றழுத்த குறைவுகளினால் ஏற்படும்

வெற்றிட மாற்றத்தினால் வான்ஊர்திகளுக்கு தடுமாற்றமும், விபத்துகளும் ஏற்படும்.

9. வெள்ளப்பாதிப்புகள் ஏற்படக்கூடிய இடங்கள் தாய்லாந்து, பிலிப்பைன்ஸ், ஜப்பான், இந்தியாவில் கொல்கத்தா, மும்பை, சென்னை இவற்றின் கடற்கரை பகுதிகளாகும்.
10. ஆப்பிரிக்கா கண்டத்தில் உள்ள அரசர் மற்றும் அதிபதிகள் கீழ் உள்ள நாடுகளில் புரட்சிகாரர்களின் தூண்டுதலினால் கலகங்களும் / புரட்சியும் உண்டாகும்.
11. எகிப்தில் பார்வோன் இருந்தது போல ஈரான் நாட்டில் ஒரு தலைவன் தோன்றுவான்.
12. தென் அமெரிக்கா / ஐரோப்பா / ஆபிரிக்கா போன்ற நாடுகளில் தேவன் வந்துவிட்டார் என்கிற வதந்தி பரம்பும். நான்தான் தேவ பிரதிநிதி என்று (அந்தி கிறிஸ்து) எழும்புவார்கள்.
13. சிறு சிறு நாடுகளாகிய தென்/வடகொரியா/வியாட்நாம்/ஜப்பான் பாதுகாப்பை கருதி தன் இராணுவ தளவாடங்களையும் இராணுவத்தையும் பெலப்படுத்த முக்கியத்துவம் கொடுக்கிறது.
14. உலகத்தில் உள்ள நாடுகளின் நோக்கமும் எண்ணமும் பாதுகாப்பை கருத்தில் கொண்டு அணு ஆயுதங்களை செய்ய முக்கியத்துவம் கொடுக்கும்.
15. வல்லரசு என்பதை மற்ற நாடுகளுக்கு காண்பிக்கும் பொருட்டு ரஷ்யா, சீனா, அமெரிக்கா நாடுகள் தன் செயல்பாட்டினை தீவிரப்படுத்தும். இந்நாடுகளுடன் சேராமல் நடுநிலை நாடுகள் என்ற பிரிவுகள் உண்டாகும்.
16. மேற்படி செயல்பாட்டின்படி வடதிசை ராஜா என்றும் / கிழக்கத்திய / மேற்கத்திய நாடுகள் என பிரிந்து அந்திகிறிஸ்து வெளிப்படுவதற்கான செயல்பாடு ஆரம்பமாகும் காலம் இதுவே.
17. வர்த்தக ரீதியான செயல்பாட்டில் சீனாவின் ஆக்ரமிப்பு அதிகமாகும்.
18. ரஷ்யாவில் நிறைய தட்டுபாடுகள் உண்டாகும். அதனை ஈடுகட்ட சீனாவை அணுகும். ஆனால் உடன்பாடு உண்டாகாது.
19. இந்தியாவை முன்னேற்ற நினைக்கும் இந்திய அரசு எல்லா நாட்டின் உறவுகளை வலுப்படுத்துவதால் வல்லரசு நாடுகளின் கவனம் இந்தியாவின் மீது திரும்புவதால் சில பிரச்சினைகளையும் / நெருக்கடிகளையும் சந்திக்க வரும்.

20. தானி 11:27-ன்படி அமெரிக்கா, ரஷ்யா நாடுகளிடையே கருத்து வேற்றுமையும் எஞ்சிய நாடுகளை தன் பக்கம் ஈர்க்க செய்யும் பணிகள் ஆரம்பமாகும். கிருபையின் காலம் முடிவடையும் நேரம் வருகிறது.
21. சீனா ஐப்பானுக்கு விரோதமாக எழும்பும். இதில் அமெரிக்கா / ரஷ்யாவின் தலையீடு இருக்கும். பிற்பாடு அமைதி ஏற்படும்.
22. இங்கிலாந்து அரசியலில் ஒரு மாற்றத்தை காணமுடியும்.
23. ஐரோப்பாவின் மேற்பகுதியில் ஒரு கருப்பு நிற சமுக்களம் பறந்து வருவதை காணமுடிகிறது. மரணம்/துக்கம்/போராட்டம் என பல ஆவிக்குரிய கருத்துகளை எடுக்கலாம்.
24. கருப்பு குதிரை தமிழ்நாட்டின் மீதும், மேலும் 3 குதிரைகள் இந்தியாவிற்கு மேல் வானில் பறக்கிறதை காணமுடிகிறது. மரணம்/துக்கம்/போராட்டம் என்ற கருத்துகளை எடுக்கலாம்.
25. ஆஸ்திரேலியாவின் வடகிழக்கு பகுதிகள் நீரினால் பாதிக்கப்படும்.
26. கொரியா ஐப்பான் பகுதியில் சீனபோர்க்கப்பல்கள் நிறுத்தப்படுவதால் பதட்டம் ஏற்படும்.

இலங்கையைப் பற்றி

27. சிங்களர் அல்லாத மற்ற இனத்தவர்கள் மறைமுகமாக ஒடுக்கப்படுகிறதை காண்கிறேன்.
28. இலங்கையில் வியாபாரம் செய்பவர்களுக்கு கூடுதலான வரி சுமையும் நெருக்கடியும் உண்டாகும்.
29. நிதிநிலையை சீர்படுத்த அந்நிய முதலீட்டார்களை முக்கியமாக அமெரிக்கா சீனாவை அணுகுவார்கள்.
30. கிறிஸ்தவர்கள், முகமதியர்களின் வழிப்பாடு ஸ்தலங்களுக்கும், வெளிகூட்டம் நடத்த நெருக்கடி உண்டாகும்.

சபைகளைப் பற்றி

1. இங்கிலாந்து சபைகளில் பின் மாரி பெய்யும் காலம் இது. பரிசுத்த ஆவியானவரின் கிரியைகள் நடைபெறும்.
2. தேவன் சபைகளை நேசித்து ஆத்துமாக்களை சேர்ப்பார்.
3. தமிழ்நாட்டில் கிறிஸ்தவர்களுக்கு வரவேற்பு உண்டாகும் காலம். இது ஏன் என்பது இரண்டு ஆண்டுகளுக்கு பிறகு புரியும்.
4. அற்புத அடையாளங்களினால் ஜனங்கள் குழம்பும் நிலைக்கு, அந்திகிறிஸ்துவம் அவனுக்குரியவர்களும் எழும்புவார்கள்.

5. நாம் 'இனி' செய்யும் பாவங்களுக்காக தேவன் இரத்தம் சிந்தி மரித்தார் என்கிற துர்உபதேசம் பரவுவதோடு துணிகரமும் சபைகளில் காணப்படும்.
6. வாலிபர்கள் எழும்பி பிரகாசிக்க வேண்டியது போய் பிலேயாம் போதனையும், நிக்கோலாய் மதஸ்தினருடைய போதகத்தையும் கைக்கொள்ளுகிறவர்கள் உண்டு.
7. கடைசி காலம் நெருங்கி வருவதால் சுதந்திரம் யாவருக்கும் உண்டாகும்.

பொது குறிப்பு

அந்தி கிறிஸ்துவின் ஆளுகை ஆரம்பமாகுகிறதற்கு முந்தி உலகில் பல மாற்றங்களும் இயற்கை மற்றும் மக்களிடையே பல மாற்றங்களையும் காணலாம். எல்லாம் கலந்து காணப்படும்.

ஜனவரி 2016 மாதத்திற்கான

வாக்குத்தந்தம்

“அவன் (இஸ்ரவேல்) நிழலில் குடியிருக்கிறவர்கள் திரும்புவார்கள் தானிய விளைச்சலைப் போலச் செழித்து திராட்ச செடிகளைப் போல படருவார்கள்”

(ஒசியா. 14:7)

T.V. Program

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai TV

பிரதி செவ்வாய் இரவு 9.30 p.m - 10.00 p.m

HoasannaTV

பிரதி வெள்ளி இரவு 8.30 p.m -9.00 p.m



கணக்கு வைக்கும் தேவன் . . .

நான் அமெரிக்கா தேசத்தில் இருந்து இந்த சாட்சியை அனுப்புகிறேன் நான் 'தெரிந்து கொள்ளப்பட்ட சந்ததியே' சபைக்கு சிறு குழந்தையிலிருந்தே வந்து கொண்டிருக்கிறேன். India வில் work பண்ணிக் கொண்டிருக்கும் போதே ஊழியருக்கு உதவியாக சபை காரியங்களில் முழு மூச்சாக உதவுவதுண்டு, என் வாழ்வில் முன்னேற்றம் நான் எதிர்பார்த்த வேகத்தில் இல்லாததால் மனம் சோர்வடைந்ததுண்டு. ஆனால் நான் செய்த ஒவ்வொரு சிறு சிறு ஊழிய உதவியையும் என் தேவன் எவ்வளவாக கணக்கு வைத்திருந்திருக்கிறார் என்று நினைக்கும் பொழுது அவர் அன்பை எப்படி விளக்கிக் கூறுவேன் என்று எனக்கு தெரியவில்லை. என்னை அமெரிக்கா தேசத்திற்கு 1 Month Contract pe-riod-ல் கொண்டு வந்தார். அதன்பிறகு Contract நீட்டிக்கப்பட்டு தொடர்ந்து 1 வருடத்திற்கும் மேலாக USA விலேயே work பண்ண கிருபை பாராட்டியுள்ளார். எளிதில் கிடைக்க முடியாத Driving Licence ஐ 1 month-லும், 2 month- ல், Own Car-ம், வாங்கியதுடன், பதவி உயர்வும் (Manager) கிடைக்கப் பெற்று கிடைப்பதற்குரியதான ஆசீர்வாதங்களையெல்லாம் மிக எளிதாக கிடைக்கப் பண்ணின தேவனுக்கு என் ஸ்தோத்திரங்கள் உரித்தாவதாக. தேவனுக்கு செய்தவர்கள் கொடுத்தவர்கள் ஒரு போதும் குறைவுபட்டதில்லை என்பதற்கு என்னையும் ஒரு சாட்சியாக வைத்திருக்கிற தேவனுக்கே எல்லா துதி, கனம், மகிமையும் உண்டாவதாக.

Bro. Biju - USA

மறைவானவைகளை வெளிப்படுத்தியவர்

3 வருடங்களுக்கு முன்பாக நான் ஒரு Flat வாங்கி இருந்தேன். வீடு கட்ட நினைத்து Pastor அவர்களிடம் ஜெபிக்க கூறினேன். Busy ஆன சூழ்நிலையிலும் Pastor அவர்கள் எங்கள் ஸ்தலத்திற்கு வந்து ஜெபித்தார். இடத்தின் நீர்நிலை பற்றி அவரிடம் திடீரென கேட்டுவிட்டேன். சற்றும் மனம் நோகாமல் ஜெபித்து, சரியான இடத்தைக் காண்பித்து எங்களுக்கு guide பண்ணினார். Pastor குறித்துச் சொன்ன இடத்தில் 120 அடியிலேயே நல்ல force ஆக தண்ணீர் கிடைக்க தேவன் எங்களுக்கு கிருபை பாராட்டினார். எங்கள் மீது கருணை கொண்ட தேவனுக்கும், ஜெபித்த Pastor க்கும் எங்களது நன்றிகள். அல்லேலூயா !

Bro. Sathishkumar - Ranipet.

நான் சுகமானேன்

ஐரத்தினால் மிகவும் கஷ்டப்பட்டேன். அதிகாலையில் நடத்தப்படும் கால தியானக்கூட்டத்தில் ஐரத்துடன் கலந்து கொண்டு Pastor அவர்களை ஜெபிக்க கூறினேன். Pastor அவர்களின் ஜெபத்திற்குப் பிறகு பூரண சுகமடைந்தேன். அல்லேலுயா.

Bro. Selvadurai - Reddipalayam.

நிறைவேறிய தீர்க்கதரினம். . .

Pastor அவர்களின் ஜெபத்தினால் எனக்கு Bank-ல் வேலை கிடைத்தது. அதில் பணி புரிந்து கொண்டிருக்கும் போது, 2015 New Year அன்று தீர்க்கதரிசன வேளையில், என்னுடைய Job-ல் ஒரு change இருக்கும் என்று Pastor அவர்கள் கூறினார்கள். பொதுவாக 2 Years முடிந்தால் தான் Confirmation Order கிடைக்கும். But எனக்கு 1 Yearக்குள்ளாகவே எதிர்பாராதவிதமாக Job confirm ஆனது. தேவனுக்கும் எங்களின் Pastor க்கும் எனது மனமார்ந்த நன்றிகளைத் தெரிவித்துக் கொள்கிறேன்.

Bro. Gideon - Vellore

சமாதானத்தின் தேவன்

நான் இந்த சபைக்கு வந்த 1 மாத காலத்தில் என்னுடைய குழந்தைக்கு மிகவும் ஐரமாக இருந்தது. சகோதரிகள் கூட்டத்தில் Pastor அம்மா அவர்கள் பாரப்பட்டு ஜெபித்தார்கள். உடனே ஐரம் நீங்கியது. அதற்கு பிறகு என் மகளுக்கு ஐரமே இல்லை. மேலும் நான் மனப்பாரத்தோடு போராட்டங்களோடு இந்த சபைக்கு வந்தேன். சபையில் கொடுக்கிற செய்திகளை வீட்டிற்குச் சென்று தியானிப்பதினால், ஜெபிப்பதனால் எனக்கு மன சமாதானம் கிடைத்துள்ளது. எங்களுக்காக பாரப்பட்டு ஜெபிக்கும் ஊழியருக்காக எனது நன்றிகளைத் தெரிவிப்பதோடு இவ்வளவாக வழி நடத்துகிற தேவனுக்கு கோடானு கோடி ஸ்தோத்திரங்கள் உரித்தாவதாக.

Sr. Ramani - Nelvoy.

என்னை குணப்படுத்தின தேவன்

எனக்கு திடீரென நெஞ்சுவலி வந்து விட்டது. Hospitalக்கு போக வேண்டிய கட்டாயமான சூழ்நிலையில் Pastor அவர்களுக்கு Phone செய்து ஜெபிக்கக் கூறினேன். எனக்காக ஐயா அவர்கள் பாரப்பட்டு ஜெபித்தார்கள். Hospitalலில் கேட்ட கேள்விகளுக்கு கூட என்னால் பதில் சொல்ல இயலவில்லை. ஒரு injection மட்டும் போட்டார்கள். சிறிது நேரத்தில் என் வலி குறைந்து சுகமானேன். சுகம் தந்த தேவனுக்கும் ஜெபித்த ஐயா அவர்களுக்கும் என் கண்ணீரோடு நன்றிகளைத் தெரிவித்துக் கொள்கிறேன்.

Sr. Chitra - Munjurpet.

செய்திச் சீதறல்

1. வெள்ள முன்னறிவுப்பு மையத்தை தமிழ்நாடு, கேரளா, ஆந்திரா, ராஜஸ்தானில் அமைக்க மத்திய அரசு முடிவு.
2. அதிகளவு விஞ்ஞானிகள், பொறியாளர்களை அமெரிக்காவுக்கு அனுப்பும் ஆசிய நாடுகளில் இந்திய முதலிடம் பெற்றுள்ளது.
3. தஞ்சை அரசு மருத்துவமனையில் ரத்த நாள அறுவை சிகிச்சை பிரிவு துவக்கம்.
4. அமெரிக்கா சிறையில் நீண்டகாலமாக இருக்கும் 6000 கைதிகளை விடுதலை செய்ய அந்நாட்டு நீதித்துறை முடிவு.
5. டெல்லி மாநில M.L.A க்களின் சம்பளத்தை பல மடங்கு உயர்த்த வேண்டும் என அம்மாநில சட்டமன்ற சம்பளக்குழு பரிந்துரை செய்துள்ளது.
6. உலகிலேயே காகித ரூபாய் நோட்டுக்கள் இல்லாத முதல் நாடாக ஸ்வீடன் மாற தீவிர நடவடிக்கை எடுத்துவருகிறது.
7. அமில வீச்சால் பாதிக்கப்படுபவர்களுக்கு உடல் ஊனமுற்றோர்க்கான இட ஒதுக்கீடு போல அனைத்து சலுகைகளும் வழங்கப்பட வேண்டும் - மாநில அரசுகளுக்கு உச்சநீதி மன்றம் உத்தரவு.
8. 2015-ல் புவி வெப்பமயமாகுதலில் புதிய உச்சத்தைத் தொட்டது.
9. வருகிற 2016 ஏப்ரல் 1-ஆம் தேதி முதல் பூரண மதுவிலக்கு பீகாரில் அமுல்படுத்தப்படும் - பீகார் முதல்வர்.
10. கன்னியாஸ்திரீகளின் ஊதியத்தில் வருமானவரி கிடையாது - உச்சநீதி மன்றம் உத்தரவு.

அவசர ஜெப உதவிக்கு

“ஜெபக்குறிப்புகளை, கடிதங்களை அனுப்ப
மற்றுமொரு வாய்ப்பு”

E-Mail victorvimalcga@yahoo.com